



MINUTI

Laqgħa tal-Kunsill Lokali Santa Venera

9 LEGISLATURA

Laqgħa Numru 4

It-Tnejn, 9 ta' Settembru, 2019

Il-Kunsilli Lokali Santa Venera ltaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fil-6.30 ta' filgħaxija.

PREŻENTI:

Is-Sur Stephen Sultana	Sindku
Is-Sur Gianluca Falzon	Viċi Sindku
Dott. Darren Carabott	Kunsillier
Is-Sa Courtney Farrugia	Kunsillier
IS-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

ASSENTI b'APOLOGIJA (Skont Ordni Permanenti 14A (3): Hadd

ASSENTI: Hadd

UFFIĊĊJAL PREŻENTI:

Michael Mifsud	Deputat Segretarju Eżekuttiv
----------------	------------------------------

Minuti

Is-Sindku, is-Sur Stephen Sultana ippresjeda l-laqgħa.

4.1 Qari tal-ittri ta' apologiji

4.1.1 Ma kienx hemm ittri ta' apologiji

4.2 Kunsiderazzjoni u Approvazzjoni tal-Minuti tal-laqgħa tal-Kunsill.

Il-minuti tal-laqgħa b'urgenza Numru 2.1 li saret fl-1 t' Awwissu, 2019 u l-minuti tal-laqgħa Numru 3 li saret fil-5 ta' Awwissu, 2019 ttiehdu bhala moqrija u gew approvati unanimament.

4.2.1 Korrezzjonijiet

4.2.1.1	Mill-laqgħa 2.1	jitneħħa l-isem “Darren” minn wara Farrugia
	Mill-laqgħa 3	Minuta 3.2 titneħħa l-kelma “tal-ewwel (1)” u issir tat-tieni (2)
	Mill-laqgħa 3	Minuta 3.2.1 jitneħħa numru “2.2.1” u jsir 3.2.1
	Mill-laqgħa 3	Minuta 3.3.1 jitneħħa l-kliem “sottokunitati” u jsir sotto kunitati
	Mill-laqgħa 3	Minuta 3.3.1 jitneħħa l-isem “Ernerst” u isir Ernest
	Mill-laqgħa 3	Minuta 3.3.3 jizdied l-isem Silvio quddiem “Vella”
	Mill-laqgħa 3	Minuta 3.3.3 titneħħa l-kelma “Anzjini” u ssir Anzjani
	Mill-laqgħa 3	Minuta 3.3.7 jitneħħew l-kliem “komprtizzjoni” u “inlaqgħat” u jsiru kompetizzjoni u intlaqgħet rispettivament
	Mill-laqgħa 3	Minuta 3.3.9 titneħħal-kelma “kuntartti” u ssir kuntratti
	Mill-laqgħa 3	Minuta 3.3.11 jitneħħa numru “3.3.9” u jsir 3.3.11
	Mill-laqgħa 3	Minuta 3.4.2 titneħħa l-kelma “kumapnija” u ssir kumpanija u tizdied tal-Kunsill Lokali wara l-kelma “kuntrattur”

4.3 Punti mqajma mill-minuti

4.3.1 Minuta 3.3.1 – Is-Sindku nforma lill-membri li rċieva il-pjan ta' hidma mingħand il-kunsilliera u kien qed jahdem fuq il-proposti kollha. Huwa qal lill-membri li wara li kien ser jibgħat kopja ta' dan il-dokument lill-membri qabel ma ssir il-laqgħa pubblika.

4.3.2 Minuta 3.3.2 – Is-Sur Gianluca Falzon flimkien mas-Sur Kursten Dimech ipprezentaw u spjegaw il-programm li ser ikun varat għal *Car Free Day* tat-22 ta' Settembru. Ġie spjegat li ser isiru attivitajiet sportivi bħal logħob tal-Boċċi, *paddle karts*, *frame football*, *boxing* u *judo*. Ser ikun hemm ukoll stands ta' informazzjoni fosthom minn Wasteserv u oħra tal-*BIO clean products*.

Wara diskussjoni il-membri qablu sabiex issir promozzjoni billi jitwaħħlu tlett *banners* (6mtrs by 1 mtr) fi Triq il-Kbira San Ġużepp u jsiru l-posters. Ġie deċiż ukoll sabiex jiġu pprezentati tazzi għat-turnament tal-boċċi u tingħata midalja lil dawk it-tfal li kienu ser jipparteċipaw fl-isports l-ieħor bhala tifkira.

4.3.3 Minuta 3.3.3 – Is-Sindku talab lis-Sur Silvio Vella u lis-Sa Courtney Farrugia d-dettalji ta' liema laqgħat edukattivi fuq is-saħħa kienu ser isiru fi`-Centru ta' Matul il-Jum għall-Anzjani. Wara diskussjoni bejn is-Sur Silvio Vella u s-Sa Courtney Farrugia ġie deċiż li jsiru dawn il-laqgħat dwar:

- *Arthritis*

- *Physiotherapy*
- *Cancer Screening Services*
- *Diabetics*
- *High Blood Pressure*

4.3.4 Minuta 3.3.4 – Is-Sindku nforma lill-membri li l-Perit għamel ir-rapport fuq ix-xogħol li sar rigward il-proġett tal-Palazz l-Aħmar, filwaqt li l-Kunsill għadda d-dettalji kollha lill-Avukat tal-Kunsill sabiex tintbagħat ittra legali lill-Kuntrattur.

4.3.5 Minuta 3.3.6 – Is-Sindku informa lill-membri li għas-sejha għall-post klerikali ircevejna tlett applikazzjonijiet iżda għall-intervista tnejn biss attendew. F’dan ir-rigward hadd minn dawk li ġew intervistati ma laħqu l-aspettattivi tal-Bord.

Wara diskussjoni, il-Kunsill Lokali qabel li jitlob lil Jobsplus sabiex jibgħatu lista ta’ persuni li huma interessati biex jaħdmu xogħol klerikali u li jagħmlu taħt il-*Part 3*.

4.4 Komunikazzjoni mis-Sindku

4.4.1 Is-Sindku informa lill-membri li matul il-legislatura l-oħra, il-Kunsill kien iddeċieda sabiex isir il-monument taċ-Ċentinarju fi Triq il-Kbira San Ġużepp kantuniera ma Triq Braille. F’dan ir-rigward is-Sindku qal li fl-aħħar granet l-permessi kienu haġġu mill-Awtorita’ tal-Ippjanar. Għaldaqstant kien ser jiskatta x-xogħol mill-Kuntrattur li huwa is-Sur Joe D’Amato. Huwa previst li dan il-monument jiġi inawgurat propju f’Jum Santa Venera.

4.4.2 Is-Sindku nforma lill-membri li waslitlu talba mingħand is-Sur Stanley Azzopardi sabiex volontarjament jagħmel kors tas-“Sahħa u Sigurta fuq il-post tax-Xogħol”, fil-Kunsill fejn residenti Vendriži jkunu jistgħu jattendu għalih mingħajr ebda ħlas. Is-Sindku qal li d-dati jistgħu jkunu fl-14 u l-15 t’Ottubru jew l-14 u 16 t’Ottubru 2019 bejn il-5:00pm u t-8:00pm fil-bini Amministrattiv tal-Kunsill.

Kien hemm qbil unanimu dwar dan.

4.4.3 Is-Sindku informa lill-membri li għandu l-ħsieb li fil-Kunsill ikun hawn *cleaner* u jsir it-tindif tlett darbiet fil-ġimgħa. Wara diskussjoni, kien hemm qbil sabiex jingiebu tlett kwotazzjonijiet.

4.5 *Rapporti/Korrispondenza*

4.5.1 Is-Sindku informa lill-membri tal-Kunsill li waslitlu talba mingħand il-Kappillan sabiex il-Kunsill ineħhi l-bin li hemm hdejn l-uffiċċju tal-Parroċċa.

Il-Membri qablu li dan għandu jitneħħa.

4.5.2 Is-Sindku nforma lill-membri li l-Wasteserv infromaw lill-Kunsill li ser tibda kampanja edukattiva fuq *Social Marketing in Waste Management* madwar Malta kollha, dwar l-importanza għalfejn l-iskart għandu jkun separat. Barra dan kollu fil-ħin li dawn ikunu fil-lokal huwa jaċċettaw li r-residenti jkollhom l-opportunita’ li jiddepożitaw dan it-tip ta’ skart bħal *polystyrene (jablo), plastic, glass, paper and cardboard, metals, cooking oil, lights bulbs and textiles*. Is-Sindlu kompla billi qal li qed ikun propost sabiex din il-

kampanja issir il-Hamis kull erba' gimghat bejn id-9:30 sas-13:30 fi Triq Misraħ il-Barrieri kantuniera ma Triq l-Imsida faċċata tal-pastizzerija.

Wara diskussjoni l-membri qablu ma din l-inizzjattiva iżda ġie deċiż sabiex din il-kampanja issir is-Sibt ta' kull erba' gimghat sabiex din tilhaq aktar residenti minħabba li l-maġġoranza tagħhom jaħdmu u f'dak il-ħin f'it huma dawk li jkunu d-dar.

4.5.3 Is-Sindku rrimarka fuq ic-Cirkulari li l-Kunsill irċieva – Direttiva 3/2019 Contracts Manager fejn il-Kunsill irid joħroġ sejha ta' offerti.

Wara diskussjoni l-membri qablu sabiex nitolbu lid-Dipartiment it-termini ta' referenza sabiex il-Kunsill ikun f'pożizzjoni li joħroġ din is-sejha fejn dan ikun impjegat full time mal-istess Kunsill Lokali.

4.5.4 Is-Sindku nforma lill-membri li l-kuntrattur tat-trasport ta' tal-Anzjani infurmah u ġablu ittra mingħand GasanZammit Motors Ltd fejn dawn qed jiddikjaraw is-Sur Attard għandu ordnat Ford minibus bit-*tail lift* iżda minħabba dewmien mill-produzzjoni dan għadu ma wasalx Malta.

Wara diskussjon il-membri qablu sabiex tintbghat ittra liċ-Ċentru ta' Matul il-Jum sabiex naraw min huma dawk l-anzjani li għandhom bżonn li jużaw it-*tail lift* halli filkas is-Sur Attard ikollu jipprovd i *portable tail lift* għal dawn l-anzjani.

4.5.5 Is-Sindku informa lill-membri dwar il-ħsarat tad-dawl li hemm fi Pjazza Franka fejn prattikament trid tinbidel is-sistema kollha fejn irid isir bdil ukoll tal-lampi tad-dawl. Għaldaqstant il-Kunsill ġab kwotazzjoni sabiex isir dan ix-xogħol fejn ser jiġi jiswa' madwar €4,800.

Wara diskussjoni, il-Kunsill qabel sabiex jingiebb prezz aħjar.

4.5.6 Is-Sindku informa lill-membri li l-kunsill irċieva mingħand mingħand il-kumpanija LiDL dwar il-fatt li huma interessati fuq l-importanza tal-ambjent u għaldaqstant qed joffru sabiex jithawlu sigar fil-lokalitajiet fejn għandhom il-ħwienet. Is-Sindku ssuġġerixxa sabiex issir laqgħa mad-dirigenti tal-LiDL u jekk ikun hemm qbil isir forma ta' MOU.

Il-Membri qablu unanimament.

4.5.7 Is-Sindku informa lill-membri li Ambjent Malta qed joffru dabiex jitqassmu pjanti lill-Kunsilli Lokali. F'dan ir-rigward is-Sindku talab sabiex nibgħatu ninfurmaw lil Ambjent Malta bil-lista ta' toroq fejn jistgħu jithawwlu l-pjanti skont kif kien ġie prezentat minn Dott. Carabott fuq dak li kien diskuss fis-Sotto Kumitat tal-Ambjent.

Il-Membri qablu unanimament.

4.5.8 Is-Sindku informa lill-membri li l-Kunsill irċieva talba mingħand il-BOV, is-Sur Lapira minħabba l-overflow tal-ilma tax-xita.

Wara diskussjoni, il-membri qablu unanimament sabiex nirreferu din it-talba lill-Perit tal-Kunsill.

4.5.9 Is-Sindku nforma l-membri dwar il-problema ta Trejqet Fleur de Lys minhabba l-hinijiet tal-iskola.

Waqt laqgħa informali li s-Sindku u l-Viçi Sindku kellhom mal-Pulzija tad-Distrett, gie suggerit sabiex issir applikazzjoni ma TM għal tabella ta' "Except for Authorised Vehicles".

Il-Membri qablu unanimament.

4.5.10 Is-Sindku qal li waslitlu talba wkoll mill-ufficini tal-BOV li jisabu fi Triq Carini sabiex quddiem l-entrata tagħhom issir kaxxa *Keep Clear*. Il-Membri qablu unanimament galadarba hemm l-approvazzjoni ta' TM.

4.5.11 Is-Sindku qal li kellu laqgħa ma raprezentanti tal-Park Towers u rappreżentanti ta' Transport Malta dwat it-traffic lights. F'din il-laqgħa gie suggerit sabiex isiru *round railings* madwar it-traffic lights sabiex b'hekk hadd ma jkun jista' jipparkja magħhom u jitneħhew dawk it-tlett parking bays li hemm biswit il-faċċata tal-istess stabbiliment.

Dr. Carabott issuggerixxa sabiex isir ftehim bil-miktub mal-partijiet kollha konċernati. Is-Sindku irrimarka dwar il-fatt li Triq il-Ferrovija hija triq arterjali u perse il-Kunsill Lokali m'għandux ġurisdizzjoni fuqha.

4.5.12 Is-Sindku informa lill-membri li l-Kunsill irċieva talba minghand is-Sur Buttigieg sabiex il-familja tuża ġnien Romeo Romano għall-festin żgħir minhabba li missieru kien se jagħlaq 70 sena. Wara diskussjoni il-membri ma sabux oġġezzjoni sabiex jintuza il-ġnien għal dan l-avveniment. F'dan ir-rigward il-Kunsill talab sabiex tingħata donazzjoni fejn fl-aħhar tas-sena din id-donazzjoni tingħata lill-Community Chest Fund. Gie deċiż ukoll li huwa mportanti li ma ssirx ħsara u l-post jithalla nadif wara li jispiċċa l-avveniment.

Il-Membri qablu unanimament.

4.5.13 Is-Sindku informa lill-membri li l-Kunsill irċieva talba minghand il-Kunsill Lokali ta' B'Kara sabiex ikun suggerit sabiex il-Gvern jixtri l-isptar St.Philips u jdawru bhala villaġġ ta' l-anzjani. Il-Kunsill ta' B'kara qieghed jitlob sabiex jingħaqdu l-erba' kunsilli (Santa Venera, B'Kara, Msida u Hamrun) f'daqqa biex nifformalizzaw dokument u ssir talba waħda komuni. Wara diskussjoni bejn il-membri, is-Sindku rrimarka li hu kien ser jitlob sabiex issir laqgħa mas-Sindku ta' B'kara.

Il-Membri qablu unanimament.

4.6 Items ohra ta' xogħol iehor tal-Kunsill Lokali li jkunu meħtieġa

4.6.1 Pjan ta' Hidma

Is-Sindku qal li dan kien diġa gie diskuss fil-bidu tal-laqgħa fil-punti li jitqajmu mill-minuti.

4.6.2 DPO

Is-Sindku informa lil membri li minhabba l-fatt li is-Sur Carmel Busuttil kien ser jirtira hemm il-bżonn li jinħatar Data Protection Officer (DPO) ieħor. F'dan ir-rigward is-Sindku ssuġġerixxa sabiex nibgħatu għal kwotazzjonijiet mingħand diversi kumpaniji għal dan is-servizz.

Il-Membri qablu unanimament.

4.6.3 Pubblikazzjoni

Is-Sindku nforma lill-membri dwar ir-rivista li din hemm bżonn li l-Kunsill jerga' jibda johroġ kull 3 xhur bl-ewwel waħda tkun immirata għal żmien il-Milied. Is-Sindku ssuġġerixxa sabiex jinħarġu żewġ sejhiet għall-offerti waħda għall-istampar u oħra għall-editjar.

Wara diskussjoni l-Membri qablu unanimament

4.6.4 Tenders: Ġbir ta Skart u Knis

Is-Sindku tkellem fuq in-nuqqasijiet li hemm kemm fil-ġbit tal-iskart u kif ukoll fil-knis. Wara diskussjoni bejn il-membri ġie deciz sabiex jitkomplew jinħarġu *default notices* u filfrattemp nitolbu parir legali mingħand l-avukat tal-Kunsill.

Il-Membri qablu unanimament.

4.6.5 Eco Market

Is-Sindku talab lil Dott. Carabott sabiex jitkellem fuq din l-attività' li hu flimkien mal-membri tas-Sotto Kumitat tal-Ambjent jixtieq li ssir. Spjega li din l-attività' tista issir fi ġnien Romeo Romano fejn ikunu jistgħu wkoll jipparteċipaw l-NGOs.

Wara diskussjoni bejn il-membri, kien hemm qbil sabiex din l-attività issir iżda inkunu nafu liema NGOs eżattament ser jipparteċipaw.

4.6.6 Attivitajiet għal żmien il-Milied

Is-Sindku nforma lill-membri dwar żewġ attivitajiet li jistgħu isiru għal żmien il-Milied dik ta Notte da Venerare u attività' oħra ġdida dik ta' Betlehem f'Santa Venera fejn din tista' ssir fi ġnien Romeo Romano.

Is-Sindku informa lill-membri li aktar dettalji ser ikun qiegħed jgħaddihom fil-laqgħa tal-Kunsill li jmiss.

4.6.7 Linji Gwida: Jum Sta. Venera

Is-Sindku informa lill-membri li l-Linji Gwida għal Jum Santa Venera baqgħu l-istess u ma kienx hemm tibdil hlief għad-dati ta' meta ser jifflu u jintgħalqu n-nominazzjonijiet. Infatti l-applikazzjonijiet bin-nomini ser ikunu miftuħa bejn il-11 ta' Settembru 2019 u t-30 ta' Settembru 2019 sa nofsinhar.

4.7 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

F'din il-laqgħa, Dott. Darren Carabott ipprezenta il-Minuti tas-Sotto Kumitat tal-Ambjent.

4.8 Kunsiderazzjonijiet u Approvazzjonijiet tal-Iskeda tal-Pagamenti

L-Iskeda tal-pagamenti flimkien mal-Petty Cash ġew diskussi u approvati unanimament.

F'dan l-istadju (21:28), is-Sindku informa lill-membri li l-hin tal-laqgħa, dak ta' tlett siegħat, kien ser jiskadi. Huwa ppropona li jew ikun hemm qbil li titkomplu il-laqgħa jew titkomplu l-laqgħa ġurnata oħra. Dott. Darren Carabott issekonda lis-Sindku filwaqt li l-Membri tal-Kunsill qablu unanimament sabiex il-laqgħa titkomplu dak in-nhar stess u għaldaqstant il-hin tal-laqgħa ġie estiż.

4.9 Ilmenti

Il-Kunsill iddiskuta l-ilmenti li hemm pendent fis-sistema minn numri 607 sa 711.

607	Jiġu identifikati t-toroq
608	Awtorita' tal-Ippjanar
611	Contracts Manager
612	WO lil B.Grima & Sons
616	Diga hemm waħda, apparti li residenti oħra ma jaqblux li tiżdied oħra
618	Contracts Manager
619	Feeders ġew avżati
620	Tista' ssir mir-residenti
622	Din ser timxi minn fejn tinsab
626	Azzjoni ittiehdet
629	Ma tistax issir
630	Ġardinar imma trid issir applikazzjoni mal-ERA
633	Contracts Manager
640	Issir bil-hin bejn 8:00am u 9:00am u bejn 11:30am u 12:30pm
642	Tintbagħat ittra
643	Infrastructure Malta
644	Central Asphalt
654	Transport Malta
657	Tintbagħat ittra
659	Work order

660	Haddiema Assenjati
662	Contracts Manager
663	Infrastructure Malta
664	Contracts Manager
665	Ma tistax issir
668	Haddiema Assenjati
669	Tinhareġ WO lil B. Grima & Sons fuq it-Triq l-14 ta' Novembru biss
672	Xogħol Skedat
676	Isiru 2 dog bins wieħed hdejn substation
682	Central Asphalt
683	Contracts Manager informa lill-Kunsill li l-mera qiegħdha kif suppost
687	Bhal ilment 660
688	Contracts Manager
689	Tintbagħat ittra
691	Pulizija
692	Transport Malta
694	Ninfurmaw lill-Kap tal-Iskola
698	Rokku Mifsud – Kuntrattur tal-Knis
705	Haddiema Assenjati
706	Haddiema Assenjati
707	Haddiema Assenjati
708	Issir talba lil TM
709	Tinhareġ WO lil B.Grima & Sons
710	Tinhareġ WO lil B.Grima & Sons
711	Tinhareġ WO lil B.Grima & Sons

4.10 Tmiem tal-Laqgħa u data tas-seduta li jmiss

Il-laqgħa intemmet fit-10.15 pm u giet aġġornata għas-7 t' Ottubru, 2019, fis-6.30pm

Konfermati, illum 7 t' Ottubru, 2019

Stephen Sultana
Sindku

Michael Mifsud
Deputat Segretarju Eżekuttiv